

“విరాటపీఠం” - “లోక కళ్యాణ పారాయణం”

(మార్గశిర కృష్ణ పంచమీ)

173

(03.01.2021 ఆదివారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి అష్టాత్రింశాధ్యాయాంతర్గత-శ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీమద్గోపాభారతమ్

అథనిరాటపర్వణి అష్టాత్రింశోఽధ్యాయః

ఉత్తరఉవాచ

నోత్సహే కురుభిర్యోద్ధుం రోమహర్షం హి పశ్య మే ।
బహుప్రవీరమత్యుగ్రం దేవైరపి దురాసదమ్ ॥
ప్రతియోద్ధుం న శక్య్యామి కురుసైన్యమనంతకమ్ ।
నాశంసే భారతీం సేనాం ప్రవేష్టుం భీమకూర్మకామ్ ॥
రథనాగాశ్వకలిలాం పత్తిధ్వజసమాకులామ్ ।
దృష్ట్వైవ హి పరానాజౌ మనః ప్రవ్యథతీవ మే ॥
యత్ర ద్రోణశ్చ భీష్మశ్చ కృపః కర్ణో వివింశతిః ।
అశ్వత్థామా వికర్ణశ్చ సోమదత్తశ్చ బాహ్లికః ॥
దుర్యోధనస్తథా వీరో రాజా చ రథినాం వరః ।
ద్యుతిమంతో మహేష్వాసాః సర్వే యుద్ధవిశారదాః ॥
మత్తా ఇవ మహానాగా యుక్తధ్వజపతాకినః ।
నీతిమంతో మహేష్వాసా సర్వాస్త్రకృతనిశ్చయాః ॥
దుర్జయాః సర్వసైన్యానాం దేవైరపి సనాసవైః ।
పతాకినశ్చ మాతంగాః సద్భజాశ్చ మహారథాః ॥
విప్రకీర్ణాః కృతోద్యోగా వాజినశ్చిత్రభూషితాః ।
తాశ్చేతుం సమరే శూరాన్దుర్బుద్ధిరహమాగతః ॥
దృష్ట్వైవ హి కురునేతాన్ వ్యూధానీకాన్ ప్రహారిణః ।
హృషితాని చ రోమాణి కశ్మలం చాగతం మమ ॥

వైశమ్పాయన ఉవాచ

అవిజాతో విజాతస్య మౌర్ఖ్యాద్ధూర్తస్య పశ్యతః ।
పరిదేవయతే మన్దః సకాశే సవ్యసాచినః ॥

ఉత్తరఉవాచ





త్రిగర్తాన్నే పితా యాతః శూన్యే సప్రసాదాయ మామ్ ।
 సర్వాం సేనాముపాదాయ న మే సన్తిహ సైనికాః ॥
 సోఽహమేకో బహూన్ బాలః కృతాస్త్రానకృతశ్రమః ।
 ప్రతియోద్ధుం న శక్న్యామి నివర్తస్వ బృహన్నలే ॥



అథ శ్రీకృష్ణస్తోత్రమ్

8

కింతు నాత్యద్భుతం తేషాం యేషాం నస్త్వం సమాశ్రయః ।
 న తేషాం దుష్కృతం కించిత్త్రిషు లోకేషు విద్యతే ॥
 సర్వలోకగురుర్యేషాం త్వం నాథో మధుసూదన ।
 స్థితః సర్వాత్మనా నిత్యం ప్రియేషు చ హితేషు చ ॥
 త్వాం చైవాస్మాభిరాశ్రిత్య కృతః శస్త్రసముద్యమః ।
 సురైరివాసురవధే శక్రం శక్రానుజాహవే ॥
 అసంభావ్యమిదం కర్మ దేవైరపి జనార్దన ।
 త్వద్భుద్ధిబలవీర్యేణ కృతవానేష ఫల్గునః ॥
 బాల్యాత్ప్రభృతి తే కృష్ణ కర్మాణి శ్రుతవానహమ్ ।
 అమానుషాణి దివ్యాని మహాంతి చ బహూని చ ॥
 తదైవాఙ్ఞాసిషం శత్రూన్లతాన్ప్రాప్తాం చ మేదినీమ్ ।
 త్వత్ప్రసాదసముత్థేన విక్రమేణారీసూదన ।
 సురేశత్వం గతః శక్రో హత్వా దైత్యాన్సహస్రశః ॥
 త్వత్ప్రసాదాత్ హృషీకేశ జగత్ప్రావరజంగమమ్ ।
 స్వవర్తూని స్థితం వీర జపహోమేషు వర్తతే ॥
 ఏకార్ణవమిదం పూర్వం సర్వమాసీత్తమోమయం ।
 త్వత్ప్రసాదాన్మహాబాహో జగత్ప్రాప్తం నరోత్తమ ॥
 ప్రస్థారం సర్వలోకానాం పరమాత్మానమవ్యయమ్ ।
 యే పశ్యంతి హృషీకేశ న తే ముహ్యంతి కర్షిచిత్ ॥



పురాణం పరమం దేవం దేవదేవం సనాతనమ్ ।
 యే ప్రపన్నాః సురగురుం న తే ముహ్యంతి కర్హిచిత్ ॥
 అనాదినిధనం దేవం లోకకర్తారమవ్యయమ్ ।
 యే భక్తాస్త్యాం హృషీకేశ దుర్గాణ్యతితరంతి తే ॥
 పరం పురాణం పురుషం పరాణాం పరమం చ యత్ ।
 ప్రపద్యతస్తత్పరమం పరా భూతిర్విధీయతే ॥
 గాయంతి చతురో వేదా యశ్చ దేవేషు గీయతే ।
 తం ప్రపద్య మహాత్మానం భూతిమశ్నామ్యనుత్తమామ్ ॥
 పరమేశ పరేశేశ తిర్యగీశ నరేశ్వర ।
 సర్వేశ్వరేశ్వరేశేశ నమస్తే పురుషోత్తమ ॥
 త్వమీశేశేశ్వరేశాన ప్రభో వర్ణస్వ మాధవ ।
 ప్రభవాప్యయ సర్వస్య సర్వాత్మన్పుథులోచన ॥
 ధనంజయసఖా యశ్చ ధనంజయహితశ్చ యః ।
 ధనంజయస్య గోప్తా తం ప్రపద్య సుఖమేధతే ॥
 మార్కండేయః పురాణర్షిశ్చరితజ్జస్తవానఘ ।
 మాహాత్మ్యమనుభావం చ పురా కీర్తితవాన్మునిః ॥
 అసితో దేవలశ్చైవ నారదశ్చ మహాతపాః ।
 పితామహశ్చ మే వ్యాసస్త్వామాహుర్విధిముత్తమమ్ ॥
 త్వం తేజస్త్వం పరం బ్రహ్మ త్వం సత్యం త్వం మహత్తపః ।
 త్వం శ్రేయస్త్వం యశ్శాస్త్ర్యం కారణం జగత్స్తథా ॥
 త్వయా సృష్టమిదం సర్వం జగత్థావరజంగమమ్ ।
 ప్రలయే సమనుప్రాప్తే త్వాం వై నివిశతే పునః ॥
 అనాదినిధనం దేవం విశ్వస్యేశం జగత్పతే ।
 ధాతారమజమవ్యక్తమాహుర్వేదవిదో జనాః ॥
 భూతాత్మానం మహాత్మానమనంతం విశ్వతోముఖమ్ ।

అపి దేవా న జానంతి గుహ్యమాద్యం జగత్ప్రతిమ్ ॥
 నారాయణం పరం దేవం పరమాత్మానమీశ్వరమ్ ।
 జ్ఞానయోనిం హరిం విష్ణుం ముముక్షూణాం పరాయణమ్ ॥
 పరం పురాణం పురుషం పురాణానాం పరం చ యత్ ।
 ఏవమాదిగుణానాం తే కర్మణాం దివి చేహ చ ॥
 అతీతభూతభవ్యానాం సంఖ్యాతాఽత్ర న విద్యతే ।
 సర్వతో రక్షణీయాః స్మ శక్రేణేవ దివోకసః ॥
 యైస్త్యం సర్వగుణోపేతః సుహృన్న ఉపపాదితః ॥
 ॥ ఇతి శ్రీమన్మహాభారతే ద్రోణపర్వణి శ్రీకృష్ణస్తోత్రం సంపూర్ణమ్ ॥

గోవిందనామసంకీర్తనమ్

అథ నవగ్రహాష్టాంగనా

ఆదిత్యాయ చ సోమాయ మంగళాయ బుధాయ చ ।
 గురుశుక్రశనిభ్యశ్చ రాహవే కేతవే నమః ॥

అథ క్షమాష్టాంగనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమాష్టాంగనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥